



प्रेस विज्ञप्ति
(सं. 2021-22/63)

जन सम्पर्क कार्यालय,
उत्तर पश्चिम रेलवे, जयपुर।
दिनांक : 17.05.2021

ऑक्सीजन आपूर्ति रेलवे की प्राथमिकता: कनकपुरा (जयपुर) में आज तीसरी ऑक्सीजन एक्सप्रेस पहुंचेगी तथा उत्तर पश्चिम रेलवे से 24 ऑक्सीजन एक्सप्रेस गुजर चुकी है

कोरोना संक्रमण को देखते हुए भारतीय रेलवे द्वारा राज्यों को लिक्विड मेडिकल ऑक्सीजन (LMO) पहुंचाने के लिए विभिन्न राज्यों हेतु ऑक्सीजन एक्सप्रेस रेलसेवाओं का संचालन किया जा रहा है। ऑक्सीजन आपूर्ति हेतु भारतीय रेलवे के विशेष प्रयासों के तहत आज हापा से कनकपुरा (जयपुर) के लिये तीसरी ऑक्सीजन एक्सप्रेस पहुंचेगी। इस ऑक्सीजन एक्सप्रेस ट्रेन में 2 टैंकर हैं, जिनमें 36.89 टन लिक्विड मेडिकल ऑक्सीजन (LMO) है। यह ऑक्सीजन टैंकर कनकपुरा में अनलोड कर सड़क मार्ग से उत्तर प्रदेश के लिये जायेंगे। इससे पूर्व कनकपुरा स्टेशन पर दो ऑक्सीजन स्पेशल ट्रेन आ चुकी हैं, जिनमें 02-02 टैंकरों के माध्यम से क्रमशः 36.44 व 32.86 टन लिक्विड मेडिकल ऑक्सीजन (LMO) का परिवहन किया।

उत्तर पश्चिम रेलवे के क्षेत्राधिकार से अब तक कुल 24 ऑक्सीजन स्पेशल ट्रेन गुजर चुकी हैं तथा 3 ऑक्सीजन स्पेशल ट्रेन कनकपुरा (जयपुर) में आ चुकी हैं। श्री आनन्द प्रकाश, महाप्रबंधक-उत्तर पश्चिम रेलवे के दिशा-निर्देशों के अनुरूप ऑक्सीजन एक्सप्रेस को शीघ्रतिशीघ्र पहुंचाने के लिए नियमित मॉनिटरिंग की जा रही है। ऑक्सीजन एक्सप्रेस ट्रेनों को गंतव्य तक पहुंचाने के लिए ग्रीन कॉरिडोर बनाकर समयानुसार पहुंचाया जा रहा है। उत्तर पश्चिम रेलवे पर ऑक्सीजन एक्सप्रेस औसत 60 किलोमीटर प्रतिघंटा की स्पीड से गुजर रही है।

रेलवे सम्पूर्ण देश में ऑक्सीजन की आपूर्ति करने के लिए निरंतर एवं निर्बाध रूप से परिवहन करने के लिए कृत संकल्प है भारतीय रेलवे की ऑक्सीजन एक्सप्रेस यात्रा निरंतर जारी है और यह बड़ी संख्या में जीवन रक्षण का आधार बन रही है। राज्य सरकारों की बढ़ती मांग को देखते हुए रेलवे की मांग के अनुसार अधिक संख्या में ऑक्सीजन एक्सप्रेस चलाने के लिए तैयार है।

वरि. जन सम्पर्क अधिकारी
उत्तर पश्चिम रेलवे, जयपुर